

**Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolament (UE) Nru 806/2014 sabiex tiġi stabbilita Skema Ewropea ta’ Assigurazzjoni tad-Depożiti”**

(COM(2015) 586 final – 2015/0270 (COD))

(2016/C 177/04)

**Relatur: is-Sur Daniel MAREELS**

Nhar it-18 ta’ Jannar 2016 u nhar l-20 ta’ Jannar 2016, il-Parlament Ewropew u l-Kunsill rispettivament iddeċidew, b’konformità mal-Artikolu 114 tat-Trattat dwar il-Funzjonament tal-Unjoni Ewropea (TFUE), li jikkonsultaw lill-Kumitat Ekonomiku u Soċjali Ewropew dwar

*Proposta għal Regolament tal-Parlament Ewropew u tal-Kunsill li jemenda r-Regolament (UE) Nru 806/2014 sabiex tiġi stabbilita Skema Ewropea ta’ Assigurazzjoni tad-Depożiti*

(COM(2015) 586 final – 2015/0270 (COD)).

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar it-3 ta’ Marzu 2016.

Matul il-515-il sessjoni plenarja tiegħu li saret fis-16 u s-17 ta’ Marzu 2016 (seduta tas-17 ta’ Marzu 2016), il-Kumitat Ekonomiku u Soċjali Ewropew adotta din l-Opinjoni b’197 vot favur, 2 voti kontra u 8 astensjonijiet.

## 1. Konkluzjonijiet u rakkomandazzjonijiet

1.1. **Flimkien u b’mod parallel** mal-proposti tagħha għal Skema Ewropea ta’ Assigurazzjoni tad-Depożiti (minn hawn ‘il quddiem “**EDIS**”), il-Kummissjoni ppubblikat il-**Komunikazzjoni “Lejn it-tlestija tal-Unjoni Bankarja”** <sup>(1)</sup>. Jirriżulta li ż-żewġ testi għandhom jitqiesu b’mod “parallel” u li l-introduzzjoni ta’ aktar kondivizjoni tar-riskju (ara l-proposta EDIS) għandha tiġi akkumpanjata minn aktar tnaqqis tar-riskju fl-Unjoni Bankarja (ara l-Komunikazzjoni). Għalhekk huwa evidenti li ż-żewġ dokumenti huma ż-żewġ uċuh tal-istess munita, u għaldaqstant, il-Kumitat iqis ukoll li għandu jesprimi l-fehmiet tiegħu dwar din il-Komunikazzjoni. Il-KESE jilqa’ b’sodisfazzjon kemm il-proposta leġislattiva kif ukoll il-Komunikazzjoni.

1.2. *Fil-qosor u bi prinċipju*, il-Kumitat ihoss li, peress li l-EDIS u l-**miżuri għat-tnaqqis tar-riskju** mhabbra għandhom għadd ta’ għanijiet ewlenin u importanti komuni relatati mat-tishih u t-tlestija tal-Unjoni Bankarja, iż-żewġ tipi ta’ miżuri **għandhom jinkisbu bl-istess mod, bl-użu ta’ strumenti u metodi ekwivalenti**. Dawn il-metodi, li għandhom jagħtu l-istess garanziji biex jinkisbu l-għanijiet rispettivi, huma aktar rilevanti peress li ż-żewġ tipi ta’ miżuri huma komplementari u neċessarji biex jipprovdu soluzzjoni bilancjata u aċċettabbli minn kulhadd, li tkun ukoll konkluziva. Konsegwentement, u sabiex jinkiseb progress reali, il-Kumitat iqis **essenzjali** li jiġi żgurat li kemm l-EDIS kif ukoll il-miżuri rilevanti għat-tnaqqis tar-riskju **jiġu indirizzati b’mod parallel u immedjatament**, u jiġu **implimentati** skont skeda ta’ żmien ċara u konkreta. Il-holqien tal-kundizzjonijiet it-tajba biex nimxu ‘l quddiem huwa wkoll essenzjali biex **tkompli titlesta l-UEM**, li tagħha hija element importanti **l-Unjoni Bankarja**.

1.3. Min-naha tagħha, l-EDIS hija importanti hafna fl-Unjoni Bankarja, li minnha tiffirma t-tielet pilastru. Fil-passat il-Kumitat kien favur hafna li titlesta l-Unjoni Bankarja u l-iskema ta’ assigurazzjoni tad-depożiti u heġġeġ li dan isir malajr. Dan huwa bil-għan li tissahhah l-istabbiltà ekonomika u finanzjarja fl-UE.

<sup>(1)</sup> COM(2015) 587 final.

1.4. Depożiti stabbli, sikuri u protetti sew huma fl-interess ta' kulhadd, u l-ewwel u qabel kollox fl-interess ta' min ifaddal u d-depożitanti. It-tishih tal-fiducja tagħhom u l-iżgurar tal-ahjar protezzjoni possibbli jibqgħu importanti għall-KESE. Issa huwa importanti li tiżdied il-fiducja ta' dawk li jfaddlu u tad-depożitanti fil-banek u jinghataw il-possibilità li jahsdu l-benefiċċji ta' integrazzjoni finanzjarja u kundizzjonijiet indaqs bejn il-banek. Barra minn hekk, depożiti stabbli jibqgħu neċessarji għall-finanzjament tal-ekonomija, u tal-familji u tal-intrapriži, b'mod partikolari l-SMEs.

1.5. Għall-KESE huwa essenzjali li l-EDIS tintuża biex tkompli tissahhah l-Unjoni Bankarja, biex tiżdied ir-reziljenza tagħha kontra krizijiet finanzjarji potenzjali, u tissahhah l-istabbiltà finanzjarja. Skema Ewropea ta' Assigurazzjoni tad-Depożiti ser ikollha impatt pożittiv fuq is-sitwazzjoni tal-Istati Membri u banek individwali billi jkunu kapaċi aktar jindirizzaw il-krizijiet lokali. Dan jista' jiskoraġġixxi ċerti nies milli jispekulaw kontra ċerti pajjiżi jew banek, u b'hekk jitnaqqas ir-riskju ta' assalti bankarji (bank run). Fl-istess hin tkompli tiddgħajef ir-rabta bejn il-banek u s-sovrani nazzjonali tagħhom.

1.6. Għall-banek, il-miżuri mhabbra sabiex jitnaqqas ir-riskju fl-Unjoni Bankarja huma essenzjali. Dawn jikkontribwixxu għat-tishih tal-Unjoni Bankarja, peress li dawn jipprovdu kundizzjonijiet aktar indaqs bejn il-banek u jdghajfu r-rabtiet tagħhom mas-sovrani nazzjonali tagħhom. Dan itejjeb ir-reziljenza u l-istabbiltà tas-sistema. L-aċċettazzjoni ta' mekkaniżmi ta' kondivizzjoni tar-riskju tehtieg l-implimentazzjoni reali tal-kundizzjonijiet ekwi f'termini ta' regoli u supervizzjoni u li min-naħa tagħhom ser jikkontribwixxu għall-fiducja reċiproka mehtiega bejn il-partijiet kollha kkonċernati fl-Unjoni Bankarja.

1.7. Dawn il-miżuri jehtiegu li l-qafas legiſlattiv eżistenti tal-Unjoni Bankarja (id-Direttiva dwar l-Irkupru u r-Riżoluzzjoni tal-Banek u d-Direttiva dwar Skemi ta' Garanzija tad-Depożiti) jiġi traspost u implimentat bis-shih mill-Istati Membri kollha. Huwa pożittiv li wiehed jara li l-għadd ta' Stati Membri li għadhom iridu jaġhmlu sforzi kontinwi naqas minn mindu ġew ippubblikati l-proposti tal-EDIS u l-Komunikazzjoni. Il-Kummissjoni qed tiehu azzjoni fil-konfront tal-pajjiżi l-oħra.

1.8. Għandha tinghata attenzjoni sabiex ikompli jitnaqqas ir-riskju fis-settur bankarju u sabiex tinkiseb armonizzazzjoni massima fl-Unjoni Bankarja fl-oqsma li fihom diġà tiehdet azzjoni. Huwa wkoll meqjus neċessarju l-istabbiliment minn qabel ta' skemi nazzjonali ta' garanzija tad-depożiti kapitalizzati sew, stabbli u effettivi. Għandhom isiru sforzi b'sahhithom sabiex jiġu evitati riskji potenzjali ta' periklu morali fir-rigward kemm tal-banek, tal-gvernijiet kif ukoll ta' dawk li jfaddlu meta jiġi żviluppata dan il-pilastru tal-Unjoni Bankarja. Fil-fatt, il-kundizzjonijiet reali ta' periklu morali jistgħu jheddu t-thaddim effiċjenti u sigur tal-Unjoni Bankarja. Il-klawżoli li jistipulaw li Stat Membru jista' juża l-EDIS biss jekk jissodisfa l-kundizzjonijiet kollha huma adegwati f'dan ir-rigward.

1.9. Il-Kumitat huwa tal-fehma li l-Kummissjoni għandha twettaq studju tal-impatt profond u komprensiv, possibbilment abbażi ta' studji preċedenti simili fil-kuntest tad-Direttivi dwar Skemi ta' Garanzija tad-Depożiti, fid-dawl tal-importanza tal-kwistjoni għall-Unjoni Bankarja, it-tlestija tal-UEM u l-fiducja ta' dawk li jfaddlu u tad-depożitanti. Ir-riżultati ta' dan l-istudju għandhom jiġu ppubblikati, anke sabiex tkompli tissahhah il-legittimità tal-proposta.

1.10. Barra minn hekk, għad hemm differenzi sinifikanti bejn il-pajjiżi u għad hemm numru ta' sfidi foqhma differenti, kif jirriżulta minn numru ta' rapporti internazzjonali reċenti. Dawn id-differenzi u l-isfidi għandhom jiġu indirizzati. Mingħajr ma l-lista hija eżawrjenti, dawn jinkludu l-volum konsiderevoli ta' "self improduktiv" fis-settur bankarju u d-distribuzzjoni inugwali ta' dan il-volum fuq il-banek u l-Istati Membri taż-żona tal-euro.

1.11. Fil-proċess biex ikompli jitnaqqas ir-riskju, il-Kumitat iqis li għandha tinghata biżżejjed attenzjoni għall-impatt ta' dan fuq l-ghoti tas-self. B'mod partikolari s-self lill-SMEs, lill-industriji żgħar u ta' daqs medju, lill-istart ups u lill-kumpaniji żgħar oħra għandu jibqa' prijorità prinċipali għall-UE u l-Istati Membri.

1.12. Barra minn hekk, il-Kumitat iqis li l-progress fit-tlestija ulterjuri tal-UEM huwa daqstant importanti. Fost affarijiet oħra dan huwa bbażat fuq pilastru monetarju u finanzjarju, li jinkludi l-implimentazzjoni ta' Unjoni Bankarja shiha mmexxija mill-UE. Il-Kumitat diġà ddikjara li l-UEM għadha fraġli u qed tiffaċċja sfidi kbar, u tehtieg li tissahhah aktar billi jtkomplew jiġu żviluppata l-pilastru tagħha kollha.

1.13. Il-KESE jemmen li huwa essenzjali f'dan ir-rigward li jinholqu kundizzjonijiet adegwati u xierqa li jippermettu li jsir progress. Għall-Kumitat kollox jiddependi mill-"fiducja" u li din tissahhah bejn l-Istati Membri. Il-fiducja bejn l-Istati Membri tehtieg ukoll kundizzjonijiet indaqs u approċċi kkoordinati adattati għal konverġenza.

1.14. Din il-konvergenza għet affettwata b'mod negattiv mill-kriżi u huwa importanti fuq il-perjodu qasir li jsir aktar progress fl-Istati Membri u bejniethom. Barra minn hekk, l-irkupru jrid ikun appoġġjat, il-korrezzjoni tal-iżbilanci makroekonomiċi ffaċilitata u l-adattabilità mtejba.

1.15. Il-KESE jilqa' b'sodisfazzjon il-fatt li l-iskema l-ġdida ta' assigurazzjoni ta' depożitu għandha tkun newtrali mil-lat ta' spejjeż għas-settur bankarju, iżda fl-istess hin huwa tal-fehma li jkun preferibbli li l-pjan propost ta' kontribuzzjoni bbażata fuq ir-riskju jiġi inkorporat direttament fil-proposta tal-EDIS minflok din il-kwistjoni tiġi indirizzata fatti delegati. Fuq kollox dan huwa element essenzjali tal-iskema proposta, li bi prinċipju għandha tiġi stabbilita fl-ogħla livell.

## 2. Sfond

2.1. Meta nholqot l-Unjoni Bankarja, ġie deciz li l-pilastru jiġu introdotti gradwalment.

2.2. L-ewwel żewġ passi ttiehdu bl-istabbiliment ta' Mekkanizmu Supervizorju Uniku (MSU) li permezz tiegħu l-BĊE jeżerċita supervizzjoni<sup>(2)</sup> fuq il-banek<sup>(3)</sup> fiż-żona tal-euro, u l-istabbiliment ta' Mekkanizmu Uniku ta' Riżoluzzjoni (MUR), mill-1 ta' Jannar 2016.

2.3. **Skema Ewropea ta' Assigurazzjoni tad-Depożiti**<sup>(4)</sup> qiegħda tiġi proposta bhala t-tielet pilastru tal-Unjoni Bankarja. Din is-sistema tibni fuq id-Direttiva eżistenti dwar l-Iskemi ta' Garanzija tad-Depożiti<sup>(5)</sup>, li introduċiet skemi nazzjonali ta' garanziji tad-depożiti u pprovdiet għar-rikonoxximent ta' skemi ta' protezzjoni istituzzjonali bhala skemi ta' garanziji tad-depożiti. Ir-rapport tal-hames Presidenti dwar It-tlestija tal-Unjoni Ekonomika u Monetarja<sup>(6)</sup> wkoll ippropona t-tnedija tal-EDIS wara li jgħaddi ż-żmien.

2.4. Il-proposta l-ġdida<sup>(7)</sup> ser tiġi żviluppata gradwalment<sup>(8)</sup>:

2.4.1. Fl-ewwel stadju ser ikun hemm *skema ta' riassigurazzjoni* għal perjodu ta' tliet snin sal-2020. F'dan l-istadju, skema ta' garanzija tad-depożiti nazzjonali ser ikollha aċċess għar-riżorsi tal-EDIS biss wara li tkun eżawrixxiet ir-riżorsi tagħha stess u bil-kundizzjoni li r-regoli rilevanti tad-Direttiva dwar Skemi ta' Garanzija għad-Depożiti jkun gew applikati b'mod shih mill-Istat Membru kkonċernat. L-għan għalhekk huwa li tiddgħajef ir-rabta bejn il-banek u s-sovrani nazzjonali tagħhom.

2.4.2. Sussegwentement, is-sistema għandha tersaq progressivament lejn sistema ta' mutwalizzazzjoni ("koassigurazzjoni"). F'dan l-istadju, sistema nazzjonali ma jkollhiex għalfejn tuża r-riżorsi tagħha stess qabel ma jkollha aċċess għar-riżorsi tal-EDIS, f'każ li jkun hemm bżonn ta' interventzjoni. L-aċċess għal dawn ir-riżorsi għandu jibda flivell baxx (20 %) u jiżdied fuq perjodu ta' erba' snin għal 80 %. Għalhekk dan jinvolvi grad oghla ta' kondivizzjoni tar-riskju bejn is-sistemi nazzjonali.

2.4.3. Fit-tielet stadju, ir-riskju mġarrab mill-EDIS għandu jiżdied gradwalment għal 100 %. Għalhekk, is-sistema l-ġdida ser tissostitwixxi kompletament l-iskemi nazzjonali ta' garanzija tad-depożiti mill-2024 'il quddiem u għandha tkun l-unika responsabbli għall-hlas ta' kumpens lid-depożituri.

2.5. F'dan il-kuntest, il-proposta tipprovdi wkoll għall-holqien ta' Fond Ewropew tal-Assigurazzjoni tad-Depożiti. Il-Fond għandu jkun iffinanzjat permezz ta' kontribuzzjonijiet imwieżna għar-riskji mill-banek. Is-sistema hija maħsuba biex tkun newtrali mil-lat ta' spejjeż għas-settur bankarju sal-punt li l-kontribuzzjonijiet Ewropej għandhom jitnaqqsu mill-kontribuzzjonijiet lejn l-iskema ta' garanzija tad-depożiti nazzjonali.

2.6. Is-sistema għandu jkollha salvagwardji stretti: pereżempju, jiġu assigurati biss l-iskemi ta' garanzija tad-depożiti nazzjonali li jikkonformaw mar-regoli tal-UE u li huma strutturati skont dawn ir-regoli.

<sup>(2)</sup> Minn Novembru 2014.

<sup>(3)</sup> Għall-atturi ewlenin (bejn wiehed u iehor 130), dan ser isir direttament mill-BĊE, għall-ohrajn (aktar minn 6 000 bank), primarjament mir-regolaturi nazzjonali.

<sup>(4)</sup> Magħrufa wkoll bit-taqsira Ingliża "EDIS", li tisser *European Deposit Insurance Scheme* (Skema Ewropea ta' Assigurazzjoni tad-Depożiti).

<sup>(5)</sup> Din tipprovdi għall-garanzija tad-depożiti ta' dawk li jfaddlu fl-UE sa EUR 100 000.

<sup>(6)</sup> Ara r-rapport "Nikkompletaw l-Unjoni Ekonomika u Monetarja tal-Ewropea, ta' Jean-Claude Juncker f'kooperazzjoni mill-qrib ma' Donald Tusk, Jeroen Dijsselbloem, Mario Draghi u Martin Schulz", ara, b'mod partikolari, p. 11.

<sup>(7)</sup> Ara l-proposta għal Regolament tal-Parlament Ewropew u tal-Kunsill li jemenda r-Regolament (UE) Nru 806/2014 sabiex tiġi stabbilita Skema Ewropea ta' Assigurazzjoni tad-Depożiti – COM(2015) 586 final – 2015/0270 (COD), ippubblikata fl-24 ta' Novembru 2015.

<sup>(8)</sup> Il-qafas tal-EDIS għandu jsegwi l-istruttura klassika tal-Unjoni Bankarja: gabra unika tar-regoli fil-forma tad-Direttiva attwali dwar Skemi ta' Garanzija tad-Depożiti applikabbli għat-28 Stat Membru kollha, issupplimentata mill-EDIS, li hija vinkolanti għall-Istati Membri kollha fiż-żona tal-euro u miftuħa għal Stati Membri oħra tal-UE li jixtiequ jinghaqdu mal-Unjoni Bankarja.

2.7. B'mod parallel, il-Kummissjoni habbret ukoll għadd ta' miżuri oħra bil-ghan li jitnaqqas ir-riskju fl-Unjoni Bankarja <sup>(9)</sup> <sup>(10)</sup> fil-Komunikazzjoni "Lejn it-tlestija tal-Unjoni Bankarja".

### 3. Kummenti ġenerali

3.1. Il-Kummissjoni ppubblikat Komunikazzjoni <sup>(11)</sup> dwar aktar tnaqqis tar-riskju fl-Unjoni Bankarja flimkien mal-proposti dwar l-EDIS. Skont il-Kummissjoni, dawn iż-żewġ pubblikazzjonijiet għandhom jitqiesu b'mod parallel. L-introduzzjoni ta' aktar kondivizzjoni tar-riskju (ara l-proposta tal-EDIS) għandha tkun "akkumpanjata" minn aktar tnaqqis tar-riskju. Għaldaqstant, il-Kumitat jara dawn iż-żewġ testi bħala żewġ naħat tal-istess munita. Dawn l-osservazzjonijiet u kummenti dwar it-testi l-ġodda għandhom jitqiesu f'dan id-dawl.

3.2. Il-KESE minn dejjem kien favur Unjoni Bankarja u l-passi li ttiehdu f'rabta mal-ewwel żewġ pilastri <sup>(12)</sup>. Għall-Kumitat, kien importanti li din il-hidma ssir mingħajr dewmien <sup>(13)</sup>.

3.3. Bl-istess mod, il-Kumitat minn dejjem appoġġja t-tlestija ulterjuri tal-Unjoni Bankarja <sup>(14)</sup> u l-addizzjoni rapida tat-tielet pilastru relatat mal-protezzjoni tad-depożiti. F'dan il-kuntest, il-Kumitat diġà heġġeġ it-tishih u t-titjib tas-sistema komunitarja tal-protezzjoni tad-depożiti <sup>(15)</sup>.

3.4. Il-Kumitat jilqa' l-proposta tal-EDIS u japprova l-ghanijiet biex tissahhah l-Unjoni Bankarja, tittejjeb u tiġi armonizzata l-protezzjoni tad-depożituri, tissahhah l-istabbiltà finanzjarja u titnaqqas aktar ir-rabta bejn il-banek u s-sovrani nazzjonali tagħhom.

3.5. Permezz tal-prinċipju tal-kondivizzjoni tar-riskju, skema bhal din jista' jkollha impatt pożittiv fuq is-sitwazzjoni ta' xi Stati Membri u l-banek, peress li hija iktar kapaċi mis-sistemi nazzjonali attwali li tgħin – fejn meħtieġ – biex tassorbi l-kriżijiet lokali. Dan jista' jiskoraġġixxi certu nies milli jispekulaw kontra ċerti pajjiżi jew banek u b'hekk jitnaqqas ir-riskju ġenerali fl-Unjoni Bankarja kollha.

3.6. Livell għoli ta' protezzjoni u salvagwardji massimi għad-depożiti ta' dawk li jfaddlu huma indispensabbli. Minn mindu bdiel il-kriżi sar progress importanti u l-ghan ta' dawn il-proposti l-ġodda jista' jgħin biex tkompli tizdied il-fiducia, peress li dawn jistgħu jikkontribwixxu għal integrazzjoni finanzjarja akbar bejn il-pajjiżi u kundizzjonijiet indaqs bejn il-banek tal-UE.

<sup>(9)</sup> Dawn il-miżuri jinkludu:

- It-tnaqqis tal-għażla nazzjonali u spazju għal manuvrar fl-applikazzjoni tar-regoli prudenzzjali sabiex il-Mekkanizmu Superviżorju Uniku jkun jista' jaħdem bl-aktar mod effiċjenti possibbli;
- L-armonizzazzjoni tal-iskemi nazzjonali ta' garanzija tad-depożiti;
- L-adozzjoni ta' leġislazzjoni li timplimenta l-bqija tal-elementi, applikabbli għall-banek, tal-qafas regolatorju miftiehma fil-livell internazzjonali, inklużi t-trażżin tal-effett ta' lieva tal-banek, l-iżgurar ta' finanzjament bankarju stabbli u t-titjib tal-komparabbiltà tal-assijiet imwieżna għar-riskju kif ukoll il-possibbiltà sabiex sal-2019 jiġu implimentati r-rakkomandazzjonijiet tal-Bord għall-Istabbiltà Finanzjarja dwar il-Kapaċità ta' Assorbiment ta' Telf Totali tal-banek, sabiex ikun hemm biżżejjed fondi disponibbli għall-banek f'diffikultà, mingħajr ma jkun hemm rikors fuq il-kontribwenti;
- L-implimentazzjoni tar-regoli eżistenti b'tali mod li jintuza l-inqas finanzjament pubbliku possibbli sabiex jinżamm settur bankarju solventi u reżiljenti;
- Konverġenza akbar fil-liġijiet ta' insolvenza, kif stabbilit fil-Pjan ta' Azzjoni dwar Unjoni tas-Swieq Kapitali;
- Inizjattivi fir-rigward tat-trattament prudenzzjali tal-esponiment tal-banek għar-riskju sovrani, bħat-tnaqqis tal-esponiment tas-sovrani għal gvern speċifiku sabiex jiġi żgurat li r-riskji huma diversifikati.

<sup>(10)</sup> Ara l-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Lejn it-tlestija tal-Unjoni Bankarja, COM(2015) 587 final, 24.11.2015.

<sup>(11)</sup> Ara l-punt 2.7 hawn fuq.

<sup>(12)</sup> Ara l-Mekkanizmu Superviżorju Uniku u l-Mekkanizmu Uniku ta' Riżoluzzjoni.

<sup>(13)</sup> Ara fost l-oħrajn l-Opinjoni tal-KESE dwar il-Proposta għal Regolament tal-Parlament Ewropew u tal-Kunsill li jemenda r-Regolament (UE) Nru 1093/2010 li jstabbilixxi Awtorità Superviżorja Ewropea (Awtorità Bankarja Ewropea) fir-rigward tal-interazzjoni tiegħu mar-Regolament tal-Kunsill (UE) Nru.../... li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzzjali ta' istituzzjonijiet ta' kreditu (COM(2012) 512 final – 2012/0244 (COD)) u dwar il-Komunikazzjoni tal-Kummissjoni lill-Parlament Ewropew u lill-Kunsill – Pjan Direzzjonali lejn Unjoni (ĠU C 11, 15.1.2013, p. 34), il-punt 1.12.

<sup>(14)</sup> Ara fost l-oħrajn l-Opinjoni tal-KESE dwar *L-ikkompletar tal-UEM – Il-proposti tal-Kumitat Ekonomiku u Soċjali Ewropew għal-leġislatura Ewropea li jmiss* (ĠU C 451, 16.12.2014, p. 10) u *L-ikkompletar tal-UEM: il-pilastru politiku* (ĠU C 332, 8.10.2015, p. 8).

<sup>(15)</sup> Ara l-opinjoni tal-imsemmija fin-noti ta' qiegħ il-paġna 13 u 14.

3.7. Depożiti stabbli huma sors b'sahħtu u neċessarju ta' finanzjament għall-ekonomija, l-unitajiet domestiċi u fuq kollox intrapriżi żgħar u li għadhom jibdeu (bhall-SMEs, l-SMIs<sup>(16)</sup> u start-ups) u b'hekk ikun hemm kontribut għat-tkabbir ekonomiku mehtieg. L-SMEs (f'sens wiesa') jagħtu kontribut vitali għall-ekonomija Ewropea, u huma responsabbli għal aktar minn żewġ terzi tal-impjegji totali tal-privat u 85 % taż-żieda netta fl-impjegji. Għall-KESE huwa ċar li l-iżgurar ta' self lill-SMEs vijabbli huwa essenzjali għat-tkabbir ekonomiku u l-impjegji godda u għalhekk dan għandu jkun prijorità ewlenija fil-livell Ewropew u f'dak nazzjonali.

3.8. Fir-rigward ta' aktar tnaqqis tar-riskji, għandu jiġi applikat l-istess approċċ bhal dak li ntuża għall-EDIS, u għalhekk il-Kumitat jilqa' d-dokument tal-Kummissjoni. Dan huwa ċertament il-każ, għax iż-żewġ testi għandhom għadd ta' għanijiet fundamentali komuni, bħat-tishih tal-Unjoni Bankarja u li tiddgħajef ir-rabta bejn il-banek u s-sovrani nazzjonali u l-ksib tal-oġġettivi jehtieg b'mod ċar "kombinazzjoni ta' miżuri".

3.9. Mill-perspettiva tat-tnaqqis tar-riskju, is-sitwazzjoni eżistenti ma tistax tiġi injorata. Għandha tingħata attenzjoni prijoritarja sabiex ikompli jitnaqqas ir-riskju fis-settur bankarju u sabiex tinkiseb armonizzazzjoni akbar fl-Unjoni Bankarja l-oqsma li fihom diġà ttehdet azzjoni.

3.10. L-ewwel nett, l-Istati Membri kollha għandhom jitttrasponu u jimplementaw bis-shih il-qafas eżistenti dwar l-Unjoni Bankarja. Minkejja li meta giet ippubblikata l-proposta tal-EDIS, għadd sinifikati ta' Stati Membri kienu għadhom ma ttrasponewx id-Direttiva dwar l-Irkupru u r-Riżoluzzjoni tal-Banek u/jew id-Direttiva dwar Skemi ta' Garanzija tad-Depożiti, jew għamlu dan biss parzjalment, is-sitwazzjoni minn dak iż-żmien tjebet. Il-Kummissjoni qed tiehu azzjoni fil-konfront tal-pajjiżi l-oħra<sup>(17)</sup>.

3.11. It-traspożizzjoni u l-implimentazzjoni ulterjuri tal-Iskema ta' Garanzija tad-Depożiti u l-iskema ta' finanzjament ex-ante relatata għandhom ċerti sfidi. Aktar armonizzazzjoni u l-istabbiliment minn qabel ta' skemi nazzjonali ta' garanzija tad-depożiti kapitalizzati sew, stabbli u effettivi huma wkoll meqjusa neċessarji sabiex jiġi limitat ir-riskju ta' "periklu morali". Fil-passi kollha tal-implimentazzjoni tal-EDIS għandha tingħata attenzjoni li r-riskju ma jinxtorid. F'dan il-kuntest għandu jkun hemm sorveljanza kontra l-perikli potenzjali ta' mutwalizzazzjoni rapida wisq u stretta tar-riskji. Il-klawżoli li jstipulaw li l-Istati Membri jstgħu jużaw l-EDIS biss jekk jissodisfaw il-kundizzjonijiet kollha u jkunu implimentaw il-leġislazzjoni huma adegwati f'dan ir-rigward.

3.12. Barra minn hekk, għad hemm differenzi sinifikanti bejn il-pajjiżi u għad hemm numru ta' sfidi f'oqsma differenti, kif jirriżulta minn numru ta' rapporti internazzjonali recenti<sup>(18)</sup> <sup>(19)</sup>. Dawn jehtieg li jiġu indirizzati. Dawn il-kwistjonijiet jinkludu l-volum konsiderevoli ta' "self improduttiv" fis-settur bankarju u d-distribuzzjoni inugwali ta' dan is-self fost il-banek u l-Istati Membri taż-żona tal-euro<sup>(20)</sup>. Rimedju effettiv għal din is-sitwazzjoni, waqt li jitqiesu l-elementi rilevanti kollha l-oħra, jista' jitqies bħala prerekwizit sabiex isir progress fid-direzzjoni tal-kondiviżjoni tar-riskju f'rabta mal-protezzjoni tad-depożiti. Fost affarijiet oħra, dan jehtieg mekkaniżmu superviżorju omogenju mmexxi mill-UE.

<sup>(16)</sup> Industrij żgħar u ta' daqs medju.

<sup>(17)</sup> Dwar l-Iskema ta' Garanzija tad-Depożiti, ara l-istqarrija għall-istampa tal-Kummissjoni Ewropea tal-10 ta' Dicembru 2015: "Commission requests 10 Member States to implement EU rules on Deposit Guarantee Schemes" (mhux disponibbli bil-Malti) (ara [http://europa.eu/rapid/press-release\\_IP-15-6253\\_en.htm](http://europa.eu/rapid/press-release_IP-15-6253_en.htm)).

Dwar id-Direttiva dwar l-Irkupru u r-Riżoluzzjoni tal-Banek, ara l-istqarrija għall-istampa tat-22 ta' Ottubru 2015 "Commission refers six Member States to the Court of Justice of the EU for failing to transpose EU rules on Bank Recovery and Resolution" (mhux disponibbli bil-Malti) (ara [http://europa.eu/rapid/press-release\\_IP-15-5827\\_en.htm](http://europa.eu/rapid/press-release_IP-15-5827_en.htm)).

<sup>(18)</sup> Ara EBA – 2015 EU-wide transparency exercise – aggregate report, <https://www.eba.europa.eu/documents/10180/1280458/2015+EU-wide+Transparency+Exercise+Report+FINAL.pdf>, (Novembru 2015) u l-Economic Bulletin tal-BĊE Harga 2015/5 <https://www.ecb.europa.eu/pub/pdf/ebcu/eb201505.en.pdf>

<sup>(19)</sup> Ara r-rapport tal-EBA, (sommjarju eżekuttiv), p. 6 u 7, il-kwalità tal-assi u l-profittabilità tjebu wkoll, iżda jibqgħu – minkejja r-rata baxxa ta' bażi – sors ta' thassib. Iċ-ċifri għall-esponimenti improduttivi, li ġew ippubblikati għall-ewwel darba skont id-definizzjoni armonizzata tal-EBA, jirrapprezentaw kważi 6 % tal-ammont totali ta' self u avvanzji fl-UE (10 % jekk jitqiesu biss il-kumpaniji mhux finanzjarji), għalkemm b'differenzi sinifikanti bejn il-pajjiżi u l-banek. Il-profittabilità tjebet fl-2015, iżda storikament tibqa' baxxa, meta mqabbla mal-ispiza stmata tal-ekwità tal-banek. Minn Ġunju 2015, ir-redditu globali fuq il-kapital regulatorju tal-banek tal-UE huwa ta' 9,1 %.

Id-data ppubblikata llum turi li għadha teżisti, għalkemm qed tonqos gradwalment, preferenza għal investimenti fi strumenti ta' dejn nazzjonali, billi f'Ġunju 2015 il-banek irrapportaw zieda fid-dejn sovrani mhux domestiku miżmum minnhom.

<sup>(20)</sup> Ara r-rapport tal-BĊE dwar l-Istabilità Finanzjarja, Novembru 2015, <https://www.ecb.europa.eu/pub/pdf/other/financialstability-review201511.en.pdf?24cc5509b94b997f161b841fa57d5eca>, p. 74 et seq.

3.13. M'hemmx riżultati disponibbli tal-valutazzjoni tal-impatt fil-profond preċedenti tal-EDIS. Dan imur kontra r-rekwiżiti ta' trasparenza. Hija ċertament meħtieġa valutazzjoni tal-impatt profonda u komprensiva, possibbilment abbażi ta' valutazzjonijiet preċedenti simili fil-kuntest tad-Direttiva dwar Skemi ta' Garanzija tad-Depożiti<sup>(21)</sup>, fid-dawl tal-importanza tal-kwistjoni għall-Unjoni Bankarja, it-tlestija tal-UEM u l-fiduċja ta' dawk li jfaddlu u tad-depożitanti. Ir-riżultati ta' dan l-studju għandhom jiġu ppubblikati, anke sabiex tkompli tissahħah il-leġittimità tal-proposta.

3.14. Il-miżuri addizzjonali futuri mhabbra dwar it-tnaqqis tar-riskju għandhom jiġu ppreżentati bl-istess mod bhall-EDIS, peress li t-tnejn jikkontribwixxu għat-tishih tal-Unjoni Bankarja, u ser jeħtieġu azzjoni biex jiġu implimentati fid-dettall hekk kif jintlaħqu l-kondizzjonijiet meħtieġa.

3.15. Fid-dawl ta' dan kollu, huwa ċar li ż-żewġ tipi ta' miżuri għandhom jinkisbu b'mod simili. Iż-żewġ tipi ta' miżuri huma komplementari u neċessarji biex jipprovdur soluzzjoni bilanċjata, li tkun ukoll konklużiva. Għalhekk huwa essenzjali li kemm l-EDIS kif ukoll il-miżuri rilevanti għat-tnaqqis tar-riskju<sup>(22)</sup> jiġu indirizzati immedjatament u jiġu implimentati b'mod parallel. Dan mhux biss ser jiżgura l-ikbar kontribuzzjoni possibbli sabiex tinkiseb l-Unjoni Bankarja u t-tlestija ulterjuri tal-UEM (ara hawn taht) iżda ser jipprovdur wkoll l-aħjar garanzija possibbli li jsir progress reali.

3.16. Għall-Kumitat, din il-kwistjoni hija daqstant importanti fil-qafas tat-tlestija ulterjuri tal-UEM. Din hija fost affarijiet oħra bbażata fuq pilastru monetarju u finanzjarju, inkluża Unjoni Bankarja kompluta. Il-Kumitat diġà ddikjara li l-UEM għadha fragli u qed tiffaccja sfidi kbar<sup>(23)</sup>, u għalhekk l-Unjoni għandha tissahħah aktar billi jiġu żviluppata l-pilastru tagħha kollha.

3.17. Diġà gie indikat li, minhabba r-rabtiet li għandhom jeżistu bejn is-sovrani u l-banek, l-Istati Membri għandhom isibuha bi tqila li johlqu l-kundizzjonijiet politiċi u ekonomiċi neċessarji, bir-riżultat li qeghdin jiddewmu d-deċizzjonijiet l-aktar adattati u effettivi<sup>(24)</sup>.

3.18. Għalhekk huwa importanti li jkun possibbli li jsir il-progress u hawnhekk kolloxx jiddependi fuq il-"fiduċja" u t-tishih tagħha bejn l-Istati Membri. Il-fiduċja bejn l-Istati Membri teħtieġ ukoll kundizzjonijiet indaqs u approċċi kkoordinati adattati għal konverġenza.

3.19. Din il-konverġenza għet affettwata b'mod negattiv mill-kriżi u huwa importanti fuq il-perjodu qasir li jsir aktar progress fl-Istati Membri u bejniethom. Barra minn hekk, l-irkupru jrid ikun appoġġjat, il-korrezzjoni tal-iżbilanċi makroekonomiċi ffaċilitata u l-adattabilità mtejba.

#### 4. Osservazzjonijiet u kummenti speċifiċi

4.1. B'rabta mal-proposta EDIS, il-KESE japprova l-prinċipju li s-sistema għandha tkun newtrali mil-lat ta' spejjeż għas-settur bankarju. Il-kontribuzzjoni tas-settur bankarju kienet stabbilita għal 0,8 %<sup>(25)</sup>,<sup>(26)</sup> tad-depożiti koperti, wara valutazzjoni bir-reqqa tal-impatt. Huwa għalhekk importanti li l-kontribuzzjoni totali għas-sistemi nazzjonali u Ewropej ma tiżdiedx, sabiex tiġi rrispettata n-newtralità mil-lat ta' spejjeż.

4.2. Barra minn hekk, huwa importanti li f'dan il-kuntest tiġi żgurata armonizzazzjoni massima tal-kontribuzzjonijiet nazzjonali, u b'hekk jinholqu kundizzjonijiet indaqs għall-iskemi nazzjonali ta' garanzija tad-depożiti, u jiġu evitati d-differenzi bejn dawn is-sistemi.

4.3. Dan l-approċċ ta' kundizzjonijiet indaqs għandu jiġi adottat mill-pajjiżi li jippartecipaw fl-Unjoni Bankarja u fir-rigward ta' dawk l-Istati Membri li mhumiex parti minnha. Dan jeħtieġ, b'mod partikolari, armonizzazzjoni ulterjuri tad-dispożizzjonijiet attwali tad-Direttiva dwar Skemi ta' Garanzija tad-Depożiti sabiex ikun hemm konverġenza akbar bejn is-sistemi fl-Istati Membri kollha.

<sup>(21)</sup> Skont dikjarazzjonijiet magħmula minn rappreżentanti tal-Kummissjoni, il-proposti attwali jibnu fuq il-valutazzjoni tal-impatt li sar b'konnessjoni mal-emenda tad-Direttiva dwar Skemi ta' Garanzija tad-Depożiti. Ara <http://eur-lex.europa.eu/legal-content/EN/TXT/?uri=CELEX:52010SC0834>. (mhux disponibbli bil-Malti) Ara, b'mod partikolari, it-taqsimiet 7.8 u 7.11 tad-dokument.

<sup>(22)</sup> Fir-rigward ta' dawn il-miżuri għat-tnaqqis tar-riskju, sfida ewlenija ser tkun li l-miżuri li huma l-aktar rilevanti minn din il-perspettiva jiġu implimentati b'ħala kwistjoni ta' prijorità.

<sup>(23)</sup> Ara l-opinjonijiet imsemmija fin-nota ta' qiegħ il-paġna 14.

<sup>(24)</sup> Ara l-ewwel Opinjoni msemmija fin-nota ta' qiegħ il-paġna 14, punt 4.1.2.

<sup>(25)</sup> Fil-kuntest tad-Direttiva dwar Skemi ta' Garanzija tad-Depożiti.

<sup>(26)</sup> Jew 0,5 % jekk jiġu sodisfatti ċerti kundizzjonijiet.

4.4. Skemi ta' protezzjoni istituzzjonali jistgħu jipprovdu appoġġ finanzjarju meta l-membri tagħhom isibu ruhhom f'sitwazzjonijiet diffiċli u b'hekk jgħinu biex jiġu evitati l-fallimenti tal-banek. L-azzjoni preventiva ta' dawn is-sistemi jehtieg li tiġi rikonoxxuta bis-shih fir-Regolament il-ġdid dwar l-EDIS, peress li jekk dan ma jsehhx, dan jista' jhedded il-kunċett kollu.

Brussell, is-17 ta' Marzu 2016.

*Il-President*  
*tal-Kumitat Ekonomiku u Soċjali Ewropew*  
Georges DASSIS

---